

Mistoqsija għal tweġiba bil-miktub E-003213/2023

lill-Kummissjoni

Artikolu 138 tar-Regoli ta' Proċedura

Fulvio Martusciello (PPE), **Marian-Jean Marinescu** (PPE), **Angelika Niebler** (PPE), **David Casa** (PPE), **Christine Schneider** (PPE), **Monika Hohlmeier** (PPE), **Antonio López-Istúriz White** (PPE), **György Hőlvényi** (PPE), **Sabine Verheyen** (PPE), **Francesca Peppucci** (PPE), **Alessandra Mussolini** (PPE), **Herbert Dorfmann** (PPE), **Nicola Procaccini** (ECR), **Massimo Casanova** (ID), **Gianna Gancia** (ID), **Lucia Vuolo** (PPE), **Salvatore De Meo** (PPE), **Caterina Chinnici** (PPE), **Paolo Borchia** (ID)

Suġġett: Proposta għal regolament dwar l-imballaġġ u l-iskart mill-imballaġġ: trasparenza u imparzjalità tal-valutazzjoni tal-impatt

Għaddej dibattitu dwar il-proposta għal regolament dwar l-imballaġġ u l-iskart mill-imballaġġ (PPWR)¹ rigward il-kumpanija tar-Renju Unit li nghatnat il-kuntratti tal-Kummissjoni biex tappoġġja l-analizi tal-valutazzjoni tal-impatt li takkumpanja l-proposta. Tqajmu mistoqsijiet dwar jekk din il-kumpanija hijex l-istess waħda li ppublikat diversi studji ma' organizzazzjonijiet mhux governattivi u kumpaniji privati li fihom jiġi promoss l-imballaġġ tal-plastik li jista' jerġa' jintuża.

Jidher li din il-kumpanija, mhux talli ma twettaqx riċerka indipendenti u imparzjali, iżda issa qed tappoġġja b'mod miftuħ firxa wiesgħa ta' organizzazzjonijiet privati li qed jippromwovu b'mod miftuħ l-imballaġġ tal-plastik li jista' jerġa' jintuża.

Dan iqajjem kunflitt ta' interessa enormi u mistoqsijiet serji dwar il-possibbiltà li din il-kumpanija tat-pariri preġudikati lill-Kummissjoni Ewropea u jqajjem dubji dwar l-imparzjalità u t-trasparenza tal-proċess kollu tal-valutazzjoni tal-impatt.

Meta dak li jkun iqis li l-valutazzjoni tal-impatt li takkumpanja lill-PPWR turi b'mod čar li, bil-miri obbligatorji għall-użu mill-ġdid, l-iskart mill-imballaġġ tal-plastik se jiżdied bi 17 % sal-2030:

1. X'miżuri ħadet il-Kummissjoni biex tipproteġi l-interess pubbliku fl-ġħoti ta' kuntratti lil din il-kumpanija?
2. Il-Kummissjoni tista' tagħmel dawn il-kuntratti għad-dispożizzjoni biex jiġu evitati kunflitti ta' interessa mill-anqas sa tmiem il-proċess leġiżlattiv tal-PPWR?

Imressqa: 27.10.2023

¹ Proposta għal Regolament dwar l-imballaġġ u l-iskart mill-imballaġġ, li jemenda r-Regolament (UE) 2019/1020 u d-Direttiva (UE) 2019/904, u li jħassar id-Direttiva 94/62/KE (COM(2022)0677).